

टी-20 वर्ल्डकप के लिए भारतीय टीम का ऐलान:सूर्या कप्तान, ईशान की वापसी; शुभमन बाहर, अगरकर बोले- गिल रन नहीं बना पा रहे

मुंबई, 20 दिसम्बर। टी-20 वर्ल्ड कप 2026 के लिए भारतीय टीम का ऐलान कर दिया गया है। मुंबई के हेडक्वार्टर में शनिवार को सचिव देवजीत सैकिया ने चीफ सिलेक्टर अजित अगरकर और कप्तान सूर्यकुमार यादव की मौजूदगी में स्क्वाड की घोषणा की। टीम में अक्षर पटेल को उपकप्तान बनाया गया है, जबकि शुभमन गिल को टीम से बाहर कर दिया गया है। विकेटकीपर संजु सेमसन को स्क्वाड में शामिल किया गया है। इसके अलावा ईशान किशन और रिकू सिंह को भी टीम में मौका मिला है। चीफ सिलेक्टर अजित अगरकर ने कहा-

गिल इस समय रन नहीं बना पा रहे हैं। वह पिछले वर्ल्ड कप में भी नहीं खेले थे। हम जानते हैं कि वह कितने अच्छे खिलाड़ी हैं, शायद अभी थोड़े रन कम बना रहे हैं, उन्हें पिछले वर्ल्ड कप में भी मौका नहीं मिला था, यह दुर्भाग्यपूर्ण था। वहीं, भारतीय कप्तान सूर्यकुमार यादव ने गिल का चयन न होने पर कहा। गिल को खराब फॉर्म की वजह से ड्राप नहीं किया गया गया है। ऐसा टीम कॉम्बिनेशन की वजह से हुआ है, हम टॉप ऑर्डर में एक विकेटकीपर चाहते थे। उनकी काबिलियत पर कोई शक की बात नहीं है, वो एक बेहतरीन खिलाड़ी हैं। टीम को रिकू सिंह और वाशिंगटन सुंदर की भी जरूरत थी। यह टीम वर्ल्ड कप से पहले 21 जनवरी से न्यूजीलैंड के खिलाफ शुरू हो रही 5 टी-20 मैचों की सीरीज खेलेगी। टी-20 वर्ल्ड कप की शुरुआत 7 फरवरी को कोलंबो में पाकिस्तान और नौरलैंड मैच से होगी। इसी दिन भारत वानखेड़े स्टेडियम में से अपना पहला मैच खेलेगा। फाइनल 8 मार्च 2026 को खेला जाएगा। इसका वेन्यू बाद में तय होगा।

ऋषभ पंत को कप्तान बनाया

नई दिल्ली, 20 दिसम्बर। भारत के टेस्ट उप कप्तान ऋषभ पंत को24 दिसंबर से शुरू होने वाली विजय हजारे ट्रॉफी के लिए दिल्ली टीम का कप्तान बनाया गया है जबकि दिग्वज विराट कोहली भी आगामी राष्ट्रीय वनडे चैंपियनशिप में दो मैच के लिए उपलब्ध रहेंगे।

पंत और कोहली के अलावा तेज गेंदबाज हर्षित राणा, अनुभवी इशान शर्मा और नवदीप सैनी ने भी टूर्नामेंट में खेलने की इच्छा जताई है। हालांकि दिल्ली एवं जिला क्रिकेट संघ (डीडीसीए) ने पंत, कोहली और राणा के नाम 16 सदस्यीय सूची में शामिल नहीं किए हैं।

राष्ट्रीय गौरव: भारत की पहली ‘बजाज पुणे ग्रैंड टूर ट्रॉफी’ का जयपुर में अनावरण

टूर डी फ्रांस से प्रेरित, पुणे ग्रैंड टूर 2026 भारत की पहली अंतरराष्ट्रीय साइक्लिंग रोड रेस की ऐतिहासिक शुरुआत

जयपुर, 20 दिसम्बर। भारत में पेशेवर साइक्लिंग के नए युग का प्रतीक, बजाज पुणे ग्रैंड टूर 2026 की प्रतिष्ठित और विरासत-प्रेरित ट्रॉफी का आज जयपुर में भव्य अनावरण किया गया। यह गरिमामयी समारोह राजस्थान की उपमुख्यमंत्री श्रीमती दीपा कुमारी तथा श्री जितेंद्र डूडी (आईएसए), कलेक्टर, पुणे जिला (रोड रेस का मेजबान शहर) की गरिमामयी उपस्थिति में संपन्न हुआ। इस अवसर पर श्री मदन राठौड़, सांसद, राजस्थान; डॉ. नीरज के. पवन (आईएसए), खेल सचिव, राजस्थान; श्री ओंकार सिंह, चेयरमैन, साइक्लिंग फेडरेशन ऑफ इंडिया; तथा श्रीमती सरिका चौधरी, चेयरपर्सन, सेलेक्शन कमेटी, राजस्थान साइक्लिंग एसोसिएशन भी उपस्थित रहे। पुणे जिला प्रशासन द्वारा जितेंद्र डूडी (आईएसए) के नेतृत्व में तथा महाराष्ट्र सरकार के मजबूत सहयोग से आयोजित बजाज पुणे ग्रैंड टूर 2026, भारत का पहला अंतरराष्ट्रीय स्तर का साइक्लिंग रोड रेस आयोजन है। यह देश की पहली 2.2 श्रेणी की रोड रेस होगी, जिसमें विश्वभर से शीर्ष साइक्लिस्ट भारत की धरती पर प्रतिस्पर्धा करेंगे।

चुनौतीपूर्ण मार्गों और समृद्ध सांस्कृतिक पृष्ठभूमि के लिए पहचाना जाने वाला यह आयोजन पुणे और भारत को वैश्विक साइक्लिंग मानचित्र पर एक प्रमुख गंतव्य के रूप में स्थापित करेगा। राष्ट्रीय स्तर पर आयोजित ट्रॉफी टूर के तहत पिंक सिटी



जयपुर में ट्रॉफी का आगमन भारत के लिए एक महत्वपूर्ण पड़ाव है, जो देश की सांस्कृतिक विरासत और विश्वस्तरीय खेल आयोजन क्षमता का सुंदर संगम प्रस्तुत करता है। पुणे की प्रसिद्ध ‘तांबट आळी’ कारीगर समुदाय द्वारा निर्मित यह ट्रॉफी, पुणे क्षेत्र के आठ ऐतिहासिक किलों और छत्रपति शिवाजी महाराज की गौरवशाली विरासत का प्रतीक है। इस पृष्ठभूमि के लिए पहचाना जाने वाला यह आयोजन पुणे और भारत को वैश्विक साइक्लिंग मानचित्र पर एक प्रमुख गंतव्य के रूप में स्थापित करेगा। राष्ट्रीय स्तर पर आयोजित ट्रॉफी टूर के तहत पिंक सिटी

इस अवसर पर राजस्थान की उपमुख्यमंत्री श्रीमती दीपा कुमारी ने कहा, यह देखकर प्रसन्नता होती है कि भारत नए खेलों को अपनाते हुए बड़े अंतरराष्ट्रीय खेल आयोजनों की मेजबानी की दिशा में आगे बढ़ रहा है। पुणे ग्रैंड टूर 2026 भारत की पहली वर्गीकृत साइक्लिंग रेस है, जो देश में पेशेवर साइक्लिंग को नई ऊंचाइयों तक ले जाएगी।

जितेंद्र डूडी (आईएसए), कलेक्टर, पुणे जिला एवं रेस इंचार्ज, पुणे ग्रैंड टूर ने कहा, पुणे ग्रैंड टूर 2026 पिछले छह महीनों की सतत और लक्ष्य-आधारित मेहनत का परिणाम है। 2.2 श्रेणी

अंतरराष्ट्रीय रोड साइक्लिंग की शुरुआती श्रेणी है, लेकिन हमारा लक्ष्य भारत को भविष्य में टूर डी फ्रांस की तर्ज पर पुरेस की मेजबानी करने वाला देश बनाना है।

बजाज पुणे ग्रैंड टूर क्या है? भारत की पहली 2.2 रेस: पुणे ग्रैंड टूर, यूनिपन साइक्लिस्ट इंटरनेशनल () द्वारा मान्यता प्राप्त भारत की पहली अंतरराष्ट्रीय रोड साइक्लिंग रेस है। **संस्कृति और खेल का संगम:** 4 चरणों में आयोजित 437 किलोमीटर लंबी यह रेस किलों, पहाड़ियों और ठाम्णीय सौंदर्य के माध्यम से पुणे जिले की समृद्ध विरासत को दर्शाती है। **परंपरा से प्रेरित ट्रॉफी:** तांबट आळी के कारीगरों द्वारा निर्मित ट्रॉफी, क्षेत्र के आठ किलों और छत्रपति शिवाजी महाराज की विरासत का प्रतीक है।

वैश्विक साइक्लिंग का द्वार: यह आयोजन भारतीय युवाओं को प्रेरित करेगा और भारत को भविष्य की वैश्विक खेल शक्ति के रूप में स्थापित करने की दिशा में महत्वपूर्ण कदम है। **जयपुर और भारत के लिए महत्व:** राष्ट्रीय गौरव: ट्रॉफी का जयपुर आगमन देश में मजबूत खिल पारिस्थितिकी तंत्र के निर्माण के सामूहिक प्रयासों का प्रतीक है। **खेल पर्यटन को बढ़ावा:** यह आयोजन साहसिक पर्यटन को प्रोत्साहित करेगा और मेजबान क्षेत्रों की ऐतिहासिक व प्राकृतिक सुंदरता को वैश्विक मंच पर प्रस्तुत करेगा। भविष्य में ओलंपियन: पुणे ग्रैंड टूर की भविष्य में



जयपुर। पोलो मैच टीम ऑप्टिमस अचीवर्स और टीम जयपुर के बीच होगा मैच जयपुर में कल होगा 'राव राजा हनुत सिंह कप' का फाइनल जयपुर, 20 दिसंबर राव राजा हनुत सिंह कप (12 गोल) का फाइनल रविवार, 21 दिसंबर को दोपहर 3:30 बजे राजस्थान पोलो क्लब ग्राउंड में खेला जाएगा। इस बहुप्रतीक्षित पोलो मैच में टीम ऑप्टिमस अचीवर्स का टीम जयपुर से मुकाबला होगा।

राजधानी

पत्नी पर जानलेवा हमला करने के अभियुक्त पति को 7 साल की सजा

जयपुर। अतिरिक्त सत्र न्यायालय क्रम-6 ने पत्नी पर चाकू से जानलेवा हमला कर उसे लहलुहान करने वाले अभियुक्त पति पदम सिंह को 7 साल की सजा सुनाई है। इसके साथ ही अदालत ने अभियुक्त पर 12 हजार रुपए का जुर्माना भी लगाया है। पीठासीन अधिकारी पंकज बंसल ने अपने आदेश में कहा कि अभियुक्त ने अपनी पत्नी की हत्या का प्रयास किया और उसके चेहरे व माथे पर चाकू से कई वार कर उसे लहलुहान का गंभीर अपराध किया। ऐसे में अभियुक्त के प्रति नरमी का रुख नहीं अपनाया जा सकता। मामले से जुड़े अधिकवक्ता सुनील वशिष्ठ ने बताया कि घटना को लेकर मानवेन्द्र सिंह ने एक नवंबर, 2020 को करघनी पुलिस थाने में एक नवंबर 2020 को अभियुक्त के खिलाफ रिपोर्ट दर्ज कराई थी। रिपोर्ट

में कहा कि बीती रात उसकी बहन शिम्पा कंवर पर उसके पति पदम सिंह ने जानलेवा हमला किया है। अभियुक्त ने चाकू और पत्थर की मूसली से उसकी बहर पर कई गंभीर वार किए हैं। जिससे उसके सिर और शरीर के अन्य हिस्सों पर गंभीर जानलेवा चोट आई है। यह हमला उसकी बहन को जान से मारने के लिए साजिश के तहत किया गया। इसलिए अभियुक्त के खिलाफ कार्रवाई की जाए। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। सुनवाई के दौरान अभियुक्त पक्ष की ओर से कहा गया कि वह बेकसूर है और उसे मामले में फंसाया गया है। दोनों पक्षों की बहस सुनने के बाद अदालत ने अभियुक्त को सजा और जुर्माने से दंडित किया है।

कनिष्ठ अनुदेशकों की काउंसलिंग 22 दिसंबर से

जयपुर (कासं)। कनिष्ठ अनुदेशक सीधी भर्ती-2024 के लिए अंतिम चयनित अभ्यर्थियों को 22 से 26 दिसंबर तक काउंसलिंग के बाद नियुक्तियां मिलेंगी। बताया जा रहा है कि राजस्थान कर्मचारी चयन बोर्ड ने कनिष्ठ अनुदेशक भर्ती-2024 में विभिन्न 20 व्यवसाय व विषयों में अंतिम चयनित 1544 अभ्यर्थियों को सितंबर-2025 में आयोजित रोजगार

मेले में प्रोविजनल चयन पत्र जारी कर दिए थे। चूंकि कुल 2500 पदों पर पात्र अभ्यर्थी उपलब्ध नहीं होने के कारण विभाग ने 26 से 28 नवंबर के बीच अतिरिक्त अभ्यर्थियों का दस्तावेज सत्यापन करवाया और इसके बाद 5 दिसंबर को भर्ती बोर्ड जयपुर को पात्रता रिपोर्ट भेजते हुए शीघ्र ही संशोधित अंतिम परिणाम जारी करने के लिए कहा था।

साहस और संकल्प के साथ भारतीय सेना ने हर चुनौती का सामना किया : मुख्यमंत्री

8 से 12 जनवरी तक ‘नो योर आर्मी’ प्रदर्शनी में आधुनिक सैन्य तकनीकों से रूबरू होंगे आमजन

जयपुर (कासं)। मुख्यमंत्री भजनलाल शर्मा ने कहा कि आर्मी डे भारत के गौरवशाली इतिहास, सम्मान और स्वाभिमान का दिन है। यह हमें भारतीय सेना के अप्रतिम शौर्य, कठोर अनुशासन, अतुलनीय बलिदान और अदृट राष्ट्रभक्ति को नमन करने का अवसर प्रदान करता है। उन्होंने कहा कि यह गौरव का विषय है कि इस बार 78वें आर्मी डे परेड 2026 की मेजबानीजयपुर कर रहा है।

शर्मा शनिवार को जेईसीआरसी यूनिवर्सिटी में 78वें आर्मी डे परेड संयुक्त कर्टन रेजर कार्यक्रम को संबोधित कर रहे थे। उन्होंने कहा कि आर्मी-डे परेड 2026 सैन्य छावनी की सीमाओं से बाहर, जगतपुरा के महल रोड पर आम नागरिकों के बीच आयोजित की जा रही है। यह आयोजन भारतीय सेना और नागरिकों के बीच विश्वास, जुड़ाव और सम्मान के रिस्ते को और मजबूत करेगा। इस परेड में लड़ाकू विमानों और हेलीकॉप्टर्स की फ्लाई-पास्टड्रकड़ियों का मार्च, ड्रोन तकनीक और आधुनिक युद्ध क्षमताओं का प्रदर्शन किया जाएगा।

मुख्यमंत्री ने कहा किआर्मी परेड के अवसर परएसएमएस स्टेडियम में “शौर्य संख्या 2026” के दौरान फस्ट-डे कवर का विमोचन, शहीदों के परिवजनों का



मुख्यमंत्री भजनलाल शर्मा ने शनिवार को 78वें आर्मी डे परेड संयुक्त कर्टन रेजर कार्यक्रम में वीरांगनाओं को नमन किया।

सम्मान,परंपरागत युद्ध कलाओं केप्रदर्शन के साथ हीऑपरेशन सिंदूर का भव्य लाइट एंड साउंड शो आयोजित किया जाएगा। आधुनिक तकनीक के साथ 1000 ड्रोन्स का शो भी होगा। उन्होंने कहा कि 8 से 12 जनवरी 2026 तक 'नो योर आर्मी'प्रदर्शनी के दौरान आम नागरिकों को सेना की आधुनिक हथियार प्रणालियों और रक्षा तकनीक को नज़दीक से देखने का अवसर मिलेगा।

मुख्यमंत्री ने कहा कि वर्ष 1947-48 से लेकर 1965, 1971 के भारत-पाक युद्धों, 1999 के कारगिल युद्ध से लेकर हाल के सैन्य अभियानों में भारतीय सेना ने हर चुनौती का साहस और संकल्प

के साथ सामना किया है।ऑपरेशन पराक्रम, ऑपरेशन रक्षक और ऑपरेशन सिंदूर जैसे अभियानों ने दुनिया को बताया कि हमारी सेना ना केवल आक्रामकता का जवाब देती है, बल्कि शांति, स्थिरता और राष्ट्रीय एकता की सबसे बड़ी संरक्षक भी है। उन्होंने कहा कि राजस्थान की धरती वीरता की भूमि है। यहां के कण-कण में शौर्य और बलिदान की गाथाएं समाहित हैं।

सप्त शक्ति कमांड के आर्मी कमांडर लेफ्टिनेंट जनरल मनजिंदर सिंह ने अपने संबोधन में कहा कि भारतीय सेना ने अपने अदम्य साहस और बहादुरी से पहाड़ों से लेकर रेगिस्तान तक देश की

- 15 जनवरी को शौर्य संख्या में होगा “ऑपरेशन सिंदूर” लाइट एण्ड साउंड शो : भजनलाल शर्मा
- राजस्थान की धरती के कण-कण में शौर्य और बलिदान : मुख्यमंत्री

सीमाओं की रक्षा की है। इसके साथ ही, आतंकवाद और नरसंस्लवाद से मुकाबला कर देश की अंदरूनी सुरक्षा भी सुनिश्चित की है। उन्होंने कहा कि बाढ़, भूकंप और तूफान जैसी प्राकृतिक आपदाओं में भी सेना सदैव नागरिकों की सहायताके लिए तत्पर रही है। मुख्यमंत्री ने इस दौरान कीर्ति चक्रसे सम्मानित (मरणोपरांत) नायक मेघ राज सिंह, सेना मेडलसे सम्मानित (मरणोपरांत) रामसिंह शेखावत, सेना मेडल सेसम्मानित (मरणोपरांत) लॉस नायक बंशीधर यादव की वीरगंगाओं का सम्मान किया। साथ ही, उन्होंने सेवानिवृत्त ब्रिगडियर जीवन राजपुरोहित, सेना ने अपने अदम्य साहस और बहादुरी सिंह काजला को भी सम्मानित किया।

बीमा क्लेम खारिज करने वाली कंपनी पर एक लाख रुपए का हर्जाना

जयपुर। जिला उपभोक्ता आयोग जयपुर-प्रथम ने फैमिली हेल्थ पॉलिसी होते हुए भी बीमित को इलाज खर्च राशि का भुगतान नहीं करने को सेवादाेष मना है। वहीं गलत तरीके से परिवादियों का क्लेम खारिज करने पर बीमा कंपनी आदित्य बिडला हेल्थ इंश्योरेंस कंपनी पर एक लाख रुपए हर्जाना लगाया। इसके साथ ही बीमा कंपनी को निर्देश दिया है कि वह भूतका की कैपैर बीमारी पर खर्च हुए 21.14 लाख रुपए 9 फीसदी ब्याज सहित परिवादी पक्ष को दे।

आयोग के अध्यक्ष डॉ. सुबेसिंह यादव, सदस्य हेमलता अग्रवाल व आशुतोष कुमार ने यह आदेश राहुल माथुर व अन्य के परिवाद पर दिए। आयोग ने अपने आदेश में कहा कि परिवादिया को स्तन कैंसर बीमारी का पहली बार 28 जुन 2023 को पता चला था। उनकी पॉलिसी 29 सितंबर 2019 से जारी थी। टॉप अप बीमा योजना, सुपर हेल्थ प्लस में उसे 50 लाख रुपए तक का कवर मिला हुआ था।

सार-समाचार

महिला कारीगरों को उन्नत टूल किट बांटे



जयपुर। मानव सेवा ट्रस्ट राजस्थान द्वारा राष्ट्रीय हस्तशिल्प सप्ताह के अंतर्गत सीतापुरा स्थित हस्तशिल्प सेवा केंद्र में निशुल्क उन्नत टूल किट वितरण समारोह आयोजित हुआ। ट्रस्ट अध्यक्ष एन.एल. वर्मा, सैन. आरएसए में बताया कि यह कार्यक्रम भारत सरकार के वस्त्र मंत्रालय, विकास आयुक्त (हस्तशिल्प) के माध्यम से हुआ। कार्यक्रम में मुख्य अतिथि कमलेश शर्मा, शिल्प गुरु पुरस्कार प्राप्तकर्ता 2024 रही। विशिष्ट अतिथियों में मोहन लाल शर्मा (शिल्प गुरु), प्रेम देवी, राष्ट्रीय पुरस्कार प्राप्तकर्ता, ब्लॉक प्रिंट, कुंज बिहारी सोनवा, राष्ट्रीय पुरस्कार प्राप्तकर्ता, ब्लॉक प्रिंट, कापेट टैरिंग अधिकार नवीन विष्णु रहे। मीडिया प्रभारी तथा स्वास्थ्य कल्याण होम्योपैथिक मेडिकल कॉलेज एवं रिसर्च सेंटर के वरिष्ठ आचार्य प्रो. डॉ. राजीव सक्सेना तथा महासचिव दुर्गा वर्मा ने बताया कि हस्तशिल्प कारीगरों के कौशल उन्नत, उत्पादन क्षमता में वृद्धि एवं सतत आजीविका को बढ़ावा देने के उद्देश्य से 50 महिला हस्तशिल्प कारीगरों को कशीदाकारी के उन्नत टूल किट वितरित की गई। जिसमें सिलाई मशीन सहित 14 आइटम दिए गए। इस अवसर पर कार्यक्रम संयोजक कौशल सत्यार्थी, सैन. मुख्य लेखाधिकारी सी. एल. आलोरिया, दिनेश, जुराल किशोर, नारायण बुनकर, सुमन देवी, विमला शेरावत, अंजु, गंगदेव, देवीजानी सहित अन्य गणमान्य लोग मौजूद रहे।



जयपुर। आईएसटीएस पिंक सिटी सीजन 3 डॉक्टर्स की वार्षिक राष्ट्रीय टेनिस चैंपियनशिप में डबल्स और नॉकआउट चरण के मुकाबलों ने प्रतियोगिता को और अधिक रोमांचक बना दिया। विभिन्न आयु वर्गों में देशभर के खिलाड़ियों ने दमदार प्रदर्शन किया। अखिल राज अय्यप्प ने जयंत सैन ने बताया कि डबल्स पुरुष 60 प्लस वर्ग में ग्रुप-बी के मुकाबले में अर्जुन / देवांग देसाई (तेलंगाना) ने संजिव / दीपक दीक्षित को 6-4 से हराकर शानदार जीत दर्ज की।

डबल्स महिला वर्ग में ग्रुप-बी के मुकाबलों में ज्योति मिश्रा / नयनिका रेड्डी (उत्तर प्रदेश) ने हेमलत शाह / जानकी शाह को 6-1 से हराया। अगले मुकाबले में हेमलत शाह / जानकी शाह (गुजरात) ने वापसी करते हुए स्मिता चव्हाण / गीता केकरे को 6-1 से पराजित किया। पैट्रुन डॉ. संदीप निशावन ने बताया कि डबल्स पुरुष 40-50 वर्ष वर्ग में ग्रुप-के में अनुराग कहलोन / यादविवर सिंह (पंजाब) ने रणजीत / आनंद को 6-2 से हराया। वहीं ग्रुप-एफ में रवि तेज / पवन मनोहर पाटिल (तेलंगाना) ने रवि थापर / विक्रान्त शाह के खिलाफ 6-3 से जीत दर्ज की। आयोजन सचिव डॉ. अनिल यादव ने बताया कि नॉकआउट चरण-सिंगल्स पुरुष अंडर-40 में कृष्णा साई (तेलंगाना) ने अभिषेक जी. देशपांडे को 6-1 से हराया, जबकि नीरज बसंतानी (उत्तर प्रदेश) ने उज्जीकृष्णन को 6-2 से पराजित किया।